

ସି. ଏସ୍. ବାଲାନ ଏବଂ ଅନ୍ୟମାନେ

ବନାମ

ମୁଖ୍ୟ ସାଧାରଣ ପରିଚାଳକ, ଟେଲିକମ୍ ଏବଂ ଅନ୍ୟମାନେ ।

ଏପ୍ରିଲ 26, 1996

[ଜି. ଏନ୍. ରାୟ ଏବଂ ବି. ଏଲ୍. ହଂସାରିୟା, ନ୍ୟାୟମୁର୍ତ୍ତିବନ୍ଧୁ]

ସେବା ଆଇନ:

ସଂରକ୍ଷଣରୁ କନିଷ୍ଠ ଦୂରସଞ୍ଚାର ଅଧିକାରୀ ପଦବୀକୁ ପଦୋନ୍ନତି- ଉପଲକ୍ଷ ଖାଲି ପଦବୀ--ପଦୋନ୍ନତି ହୋଇନାହିଁ - କେନ୍ଦ୍ରୀୟ ପ୍ରଶାସନିକ ନ୍ୟାୟାଧିକରଣ ସେହି ପ୍ରଶ୍ନକୁ ଯାଇନାହିଁ- କେବଳ ବରିଷ୍ଠତା ଦେବାକୁ ନିର୍ଦ୍ଦେଶ ଦେଇଛି- ପୂର୍ବ ତାରିଖ ଠାରୁ ପଦୋନ୍ନତି ପାଇବା ପାଇଁ ଆବେଦନକାରୀଙ୍କ ଦାବି ଉପରେ ବିଚାର କରିବା ପାଇଁ ମାମଲାକୁ ନ୍ୟାୟାଧିକରଣଙ୍କ ପାଖକୁ ପଠାଯାଇଛି।

ଦେଖାନୀ ଆବେଦନ କ୍ଷେତ୍ରାଧିକାର: ଦେଖାନୀ ଆବେଦନ ସଂଖ୍ୟା 8907/96

28.11.94/2.12.94 ତାରିଖରେ, କେନ୍ଦ୍ରୀୟ ପ୍ରଶାସନିକ ନ୍ୟାୟାଧିକରଣ, ଏଣ୍ଟ୍ରାକୁଲମଙ୍କ ଓ. ଏ. ସଂଖ୍ୟା 1327/93 ରେ ପ୍ରଦାନ କରାଯାଇଥିବା ରାୟ ଏବଂ ଆଦେଶରୁ ଏହି ଆବେଦନ ଆସିଛି ।

ଜି. ପ୍ରକାଶ ଆବେଦନକାରୀଙ୍କ ପାଇଁ ।

ବି. ଆର୍. ରେଞ୍ଜୀ, ଅତିରିକ୍ତ ସଲିସିଟର ଜେନେରାଲ୍, ହେମାନ୍ତୁ ଶର୍ମା ଏବଂ ଇ. ସି. ଜି. ଏସ୍. ରାଓ ଉତ୍ତରଦାତାମାନଙ୍କ ପାଇଁ ।

ନ୍ୟାୟାଳୟ ଦ୍ଵାରା ନିମ୍ନଲିଖିତ ଆଦେଶ ପ୍ରଦାନ କରାଯାଇଥିଲା: ଅନୁମତି ପ୍ରଦାନ କରାଗଲା ।

ପକ୍ଷମାନଙ୍କ ପାଇଁ ବିଦ୍ଵାନ ଅଧିକାରୀଙ୍କୁ ଶୁଣିବୁ । ଆବେଦନକାରୀଙ୍କ ଅଭିଯୋଗ ହେଉଛି ଯେ ଏଣ୍ଟ୍ରାକୁଲମ ବିଚାରପୀଠର ସାଧାରଣ ପ୍ରଶାସନିକ ନ୍ୟାୟାଧିକରଣ ସମ୍ମୁଖରେ ଆବେଦନକାରୀମାନେ ଏକ ଘୋଷଣା ପାଇଁ ଅନୁରୋଧ କରିଥିଲେ ଯେ ସେମାନେ ଡିସେମ୍ବର 1990 ରୁ କନିଷ୍ଠ ଦୂରସଞ୍ଚାର ଅଧିକାରୀ ପଦବୀକୁ ପଦୋନ୍ନତି ପାଇବାକୁ ହକଦାର କାରଣ ସଂରକ୍ଷଣରେ ପଦବୀ ଉପଲକ୍ଷ ଥିବାରୁ, ସେମାନେ ପଦୋନ୍ନତି ପାଇବାକୁ ହକଦାର ଥିଲେ, ତଥାପି, ଆକ୍ଷେପିତ ଆଦେଶରୁ ଜଣାପଡୁଛି ଯେ ଏହା ଆବେଦନକାରୀଙ୍କ ପଦୋନ୍ନତି ପାଇବାର ଅଧିକାରର ପ୍ରଶ୍ନ ଭିତରକୁ ଯାଇନାହିଁ, କିନ୍ତୁ ଆବେଦନକାରୀଙ୍କୁ ଉପଯୁକ୍ତ ବରିଷ୍ଠତା ଦିଆଯିବା ପାଇଁ ଉତ୍ତରଦାତାଙ୍କୁ ରିହାତି କଥା ଉଲ୍ଲେଖ କରି ଆବେଦନକୁ ଫସଲାଇ କରାଯାଇଛି । ଯେହେତୁ ପଦୋନ୍ନତି ପାଇଁ ଥିବା ଦାବିକୁ ବିଚାର କରାଯିବା ଆବଶ୍ୟକ, ଆମେ ଏହି ଆବେଦନକୁ ଅନୁମତି ଦେଉଛୁ ଏବଂ ନ୍ୟାୟାଧିକରଣ ସମ୍ମୁଖରେ ଉପସ୍ଥାପିତ ଆବେଦନରେ ଅସନ୍ତୁଷ୍ଟ ହୋଇ ଅନୁରୋଧ କରାଯାଇଥିବା ପୂର୍ବ ତାରିଖ ଠାରୁ ପଦୋନ୍ନତି ପାଇବା ପାଇଁ ଆବେଦନକାରୀଙ୍କ ଦାବିକୁ ବିଚାର କରିବା ପାଇଁ ନ୍ୟାୟାଧିକରଣଙ୍କ ପାଖକୁ ମାମଲାକୁ ପଠାଗଲା । ମାମଲାର ତଥ୍ୟରେ, ଏହା ନିର୍ଦ୍ଦେଶ ଦିଆଯାଇଛି ଯେ, ଏହି ନିର୍ଦ୍ଦେଶ ପାଇବା ତାରିଖ ଠାରୁ ଚାରି ମାସ ମଧ୍ୟରେ ପକ୍ଷମାନଙ୍କୁ ଶୁଣିବା ପରେ ନ୍ୟାୟାଧିକରଣଙ୍କ ଦ୍ଵାରା ଏହିପରି ବିଚାର କରାଯିବ । ତଦନୁସାରେ, ଖର୍ଚ୍ଚ ବାବଦରେ କୌଣସି ଆଦେଶ ବିନା ଆବେଦନର ଫସଲାଇ କରାଗଲା ।

ବି. ଜି. ଏନ୍.

ଆବେଦନର ଫଏସଲା କରାଗଲା ।

ଅସ୍ୱୀକରଣ

"ଉପଭାଷାରେ ଅନୁବାଦିତ ରାୟ କେବଳ ମକଦ୍ଦମାରେ ପକ୍ଷଭୁକ୍ତ ବ୍ୟକ୍ତିଙ୍କର ସୀମିତ ବ୍ୟବହାର ଏବଂ ତାଙ୍କ ଆଞ୍ଚଳିକ ଭାଷାରେ ବୋଧଗମ୍ୟ ହେବା ନିମନ୍ତେ ଉଦ୍ଦିଷ୍ଟ ଏବଂ ଅନ୍ୟ କୌଣସି ଉଦ୍ଦେଶ୍ୟ ନିମନ୍ତେ ଏହା ବ୍ୟବହାର କରାଯାଇନପାରେ । ସମସ୍ତ ବ୍ୟାବହାରିକ ଏବଂ ସରକାରୀ ଉଦ୍ଦେଶ୍ୟ ନିମନ୍ତେ ରାୟର ଇଂରାଜୀ ସଂସ୍କରଣଟି ପ୍ରାମାଣିକ ବିବେଚିତ ହେବ ଏବଂ ସମସ୍ତ କାର୍ଯ୍ୟାନ୍ୱୟନ ଏବଂ ନିଷ୍ପାଦନ ନିମନ୍ତେ ଏହା ଉପଯୁକ୍ତ ବିବେଚିତ ହେବ ।"

ଭାଷାନ୍ତର:

ଶ୍ରୀ ଜଟାଧାରୀ ସେଠୀ

ଉପବିଭାଗ ଅଧିକାରୀ (ଅନୁବାଦ), ଓଡ଼ିଶା ଉଚ୍ଚ ନ୍ୟାୟାଳୟ, କଟକ ।